

## Carta ki'na nuu n-kidava'a Sua

### *Ia nani Tnu'u Ianyuux*

<sup>1</sup> Ka kakune'e-da Ia xá daa tuu nde ki'na nuu. N-ka tekuda tnu'u n-ja'an-ia. Xi'in nuu-da n-ka xini-da-ia. N-ka xo nde'a-da-ia, te xi'in nda'a-da n-ka tñi-da-ia. Ia nani Tnu'u Ianyuux kuu-ia. Kida-ia xa xtuu va'a ñayiu xi'in Ianyuux. <sup>2</sup> N-kixi-ia nde ñuñayiu ya'a. N-ka xini-da-ia, te ka ja'an ndaa-da xaxe'e-ia. Ka ja'an-da nuu mee-n, xa antecas xa kua'a ntdaa xa io te xá daa tuu mee-ia, te ka ja'an-da nuu-n xa dani kutuu-ia kuia ma jin ndi'i. N-xo tuu-ia xi'in Taa-ia Ianyuux, te n-kixi-ia nuu xtuu mee-ro. <sup>3</sup> Xa n-ka xini-da, ka ja'an-da nuu mee-n. Xa n-ka tekuda, ka ja'an-da nuu mee-n. Ka ja'an ña'a-da xa kunduu koio mee-n xi'in mee-da. Chi kunduu koio mee-da xi'in Ianyuux te xi'in Da'ya Yñi-ia, Jesucristu. <sup>4</sup> Ka kidava'a-da carta ya'a nuu mee-n, xa kuvete-ro xa kuvete ka-ro ntdaa-ro.

### *Luz va'a ka koko kuu Ianyuux*

<sup>5</sup> N-ka tekuda tnu'u n-ja'an Jesucristu, te tnu'u ijan kachitnu'u-da. N-ja'an-ia xa kida Ianyuux xa jini-ro-ia. N-ja'an-ia xa luz va'a ka koko kuu Ianyuux, te nuu tuu mee-ia, nuncas ñatu kuu nuu nee. <sup>6</sup> Nux ja'an-ro xa kunduu-ro xi'in Ianyuux, ko dani kida-ro kuechi, kuu ná kuu xa xika-ro nuu nee. Nux du'a kuu, kuu xa ja'an-ro tnu'u vete, te ña kida-ro xa kuu xandaa. <sup>7</sup> Nu tuu Ianyuux, kuu nuu kanda. Nux kida-ro xava'a, tuu-ro xi'in

Ianyuux, te kunduu va'a-ro, #n-ro xi'in inka-ro. Te xaxe'e xa n-xi'í Da'ya Y#-ia, Jesucristu, xaxe'e-ro, ndada ndoo ña'a Ianyuux ntdaa kuechi-ro.

<sup>8</sup> Nux ja'an-ro xa ñatu kida-ro kuechi, danda'u-ro mee-ro, te ñatu kutnuni ini-ro xa kuu xandaa. <sup>9</sup> Nux na'ma-ro kuechi-ro, na'a-ro xa ndadandaa Ianyuux kuechi-ro. Na'a-ro xa taxkanu ini-ia kuechi-ro. Na'a-ro xa ndada ndoo ña'a-ia kuechi-ro. <sup>10</sup> Nux ja'an-ro xa ñatu kida-ro kuechi, du'a ja'an-ro xa ja'an Ianyuux tnu'u vete, chi ja'an Ianyuux xa ntdaa-ro kuu ñayiu ka kida kuechi. Nux ja'an-ro xa ñatu kida-ro kuechi, ñatu jandixa-ro tnu'u n-taxi-ia.

## 2

### *Nujuiin Cristu nuu Ianyuux xaxe'e-ro*

<sup>1</sup> Da'ya kuechi-da, kidava'a-da carta ya'a nuu-n, xa maxku kada koio ka-n kuechi. Ko #n ñayiu, nux na kada-i kuechi, te nujuiin Jesucristu nuu Taa-ia Ianyuux xaxe'e-ro. Xaxe'e xa nuncas ña n-kida Jesucristu ni #n kuechi, kua'a-ia xa ja'an-ia nuu Ianyuux xaxe'e mee-ro. <sup>2</sup> Xaxe'e Jesucristu, taxkanu ini ña'a Ianyuux kuechi-ro. Chi na n-xi'í Jesucristu nuu curuxi, n-chiya'u-ia kuechi mee-ro, te diuni n-chiya'u-ia kuechi ntdaa ñayiu ñuñayiu.

<sup>3</sup> Nux kida-ro xa ta'u tniu Ianyuux, na'a-ro xa kunduu-ro xi'in mee-ia. <sup>4</sup> #n ñayiu, nux ja'an-i: “Joon, kunduu-r xi'in Ianyuux”, ko ña kida mee-i xa ta'u tniu-ia, ja'an-i tnu'u vete, te ñatu kidatniu tnu'u Ianyuux anu-i. <sup>5</sup> Ko #n ñayiu, nux jandixa-i tnu'u Ianyuux xi'in ntdaa anu-i te du'a kida-i, xandaa kuu xa xemani ñayiu jan Ianyuux. Du'a

xini-ro xa kunduu-ro xi'in Ianyuux. <sup>6</sup> ñin ñayiu, nux ja'an-i xa kunduu-i xi'in Ianyuux, io xa kada mee-i xava'a, ná n-kida Jesucristu xava'a.

*Tnu'u ta'u tniu xee*

<sup>7</sup> Ñani-da ku'a-da, ñatu kidava'a-da ñin tnu'u ta'u tniu xee. Tnu'u kidava'a-da vitna, ñin nuu kuu xi'in tnu'u n-ka tñi-n nde ki'na nuu. Xá n-ka tekun tnu'u ta'u tniu ya'a. <sup>8</sup> Ko diuni, ná kuu ñin tnu'u ta'u tniu xee, da kuu tnu'u kidava'a-da vitna. Na n-xo tuu Jesucristu ñuñayiu, n-kida-ia ná ja'an tnu'u ya'a, te vitna ka kida mee-n ná ja'an tnu'u ya'a. Du'a kuu, chi xaxe'e xa vax ndi'i xanee, chi xá n-kixi Jesucristu te dakutnuni mee-ia ñuñayiu.

<sup>9</sup> Nux ja'an ñin ñayiu xa tuu-i nuu kanda, ko xini u'u-i ñani-i ku'a-i, dani tuu-i nuu nee. <sup>10</sup> Nux xemani ñin ñayiu ñani-i ku'a-i, tuu-i nuu kanda Ianyuux, te ña xe ki'i-i kuechi. <sup>11</sup> Nux ña xemani ñin ñayiu ñani-i ku'a-i, tuu-i nuu nee, te xika-i nuu nee. Te ña xini-i ndexu ji'in-i, chi xaxe'e xanee ña kanda nuu-i.

<sup>12</sup> Da'ya kuechi-da, kidava'a-da nuu mee-n, chi xaxe'e Jesucristu, xá n-taxkanu ini Ianyuux kuechi-n. <sup>13</sup> Sexa'nu, kidava'a-da nuu mee-n, xaxe'e xa ka xini-n Jesucristu, Ia xá daa tuu antecas xa kua'a ntdaa xa io. Sekuechi, kidava'a-r nuu-n, chi ña n-ka xejoon-n xa kadatniu kui'na anu-n.

Da'ya kuechi-da, n-kidava'a-da nuu mee-n, xaxe'e xa ka xini-n Taa-ro Ianyuux. <sup>14</sup> Sexa'nu, n-kidava'a-da nuu mee-n, xaxe'e xa ka xini-n Ia xá daa tuu antecas xa kua'a ntdaa xa io. Sekuechi, n-kidava'a-r nuu-n, xaxe'e xa ka kundee ini-n xa jandixa na'i ka-n Jesucristu. N-ka xejoon-n xa

kadatniu tnu'u Ianyuux anu-n, te xijan kuu xa ñatuka taxnuni kui'na anu-n.

<sup>15</sup> Maxku juemani koio-n ñuñayiu, maxku juemani koio-n xa io ñuñayiu. Nux xemani ñn ñayiu ñuñayiu, te kuu xa ñatu xemani-i Taa-i Ianyuux.

<sup>16</sup> Nux xemani ñn ñayiu ñuñayiu, kukajan ini-i xa ni'i-i ntdaa xa juini yiki kuñu-i, kukajan ini-i xa ni'i-i ntdaa xa nde'a-i. Najuen tnu'u-i mee-i, xaxe'e ntdaa xa neva'a-i xi'in ntdaa xa kuu-i. Xa'a kuu xa ña juini Ianyuux xa kada-ro. Xa'a kuu xa kida ñayiu ña ka juini xa kunduu-i xi'in Ianyuux. <sup>17</sup> Chi vax ndi'i ñuñayiu ya'a, vax ndi'i ntdaa xa kukajan ini ñayiu. Ko ñayiu ka kida xa juini Ianyuux, kutuu va'a-i xi'in Ianyuux kuia ma jin ndi'i.

*Tnu'u ndaa xi'in tnu'u vete*

<sup>18</sup> Da'ya kuechi-da, xá vax ndi'i ntdaa xa io. Xá n-ka tekun-xa kixi ñn se danda'u ñayiu. Ja'an-s xa kida-s ná n-kida Cristu, ko ñini du'a ja'an-s, kikatniu-s xa danaa-s ntdaa xa n-kida Cristu. Kuu-s anticristu. Te vitna du'a kuu. Xá n-ka kixee kue'e anticristu. Xijan kuu xa xini-ro xa n-xee xa vax ndi'i ntdaa xa io. <sup>19</sup> Se ka kuu anticristu, n-ka dandoo ña'a-s mee-ro. Ko ña ndaa xa n-ka kunduu-s xi'in-ro, chi nux da n-kuu, dani ku kunduu-s xi'in-ro nde vitna n-kuu. N-ka dandoo ña'a-s, te du'a n-ka dande'a ña'a-s xa ni ñn-s ña n-ka kunduu-s xi'in-ro.

<sup>20</sup> Xá n-taxi Jesucristu Espíritu Ianyuux nuu mee-n, xa kutnuni ini koio-n xa kuu xandaa.

<sup>21</sup> Ñadu kidava'a-da xaxe'e xa ña kutnuni ini-n xa kuu xandaa, chi kidava'a-da xaxe'e xa ka kutnuni ini-n xa kuu xandaa. Te ka kutnuni ini-n xa tnu'u vete ñatu kuu tnu'u ndaa.

<sup>22</sup> ¿Te jundu kuu se ja'an tnu'u vete? Kuu-s se ja'an xa ña ndaa xa Jesús kuu Cristu, Ia n-tunda'a Ianyuux. Se du'a ja'an, anticristu kuu-s. Ñatu jandixa-s Ianyuux ni Da'ya Yii Ianyuux. <sup>23</sup> ñin ñayiu, nux ja'an-i xa ña jandixa-i Da'ya Yii Ianyuux, xini-ro xa diuni ña jandixa-i Ianyuux. Ko inka ñayiu, nux ja'an-i xa jandixa-i Da'ya Yii Ianyuux, xini-ro xa diuni jandixa-i Ianyuux.

<sup>24</sup> Nde ki'na nuu xa n-ka teku-n tnu'u Jesucristu. Jandixa na'i koio ka-n tnu'u jan. Nux jandixa na'i koio ka-n tnu'u n-ka teku-n ki'na nuu, du'a kunduu na'i koio-n xi'in Da'ya Yii Ianyuux, te kunduu na'i koio-n xi'in Taa-ia Ianyuux. <sup>25</sup> Xá n-taxi Jesucristu tnu'u-ia xa du'a kutuu va'a-ro xi'in Ianyuux kuia ma jin ndi'i.

<sup>26</sup> Kidava'a-da nuu-n, xa kakune'e-da se ka juini xa danda'u ña'a koio-s mee-n. <sup>27</sup> Xá n-taxi Jesucristu Espíritu Ianyuux nuu-n, te kidatniu-ia anu-n. Xijan kuu xa ña ndoñu'u-n xa dakua'a ña'a ni ñin ñayiu. Dakua'a ña'a Espíritu Ianyuux ntdaa xa ndoñu'u-n. Meni xandaa kuu xa dakua'a ña'a-ia, ñatu kuu tnu'u vete. Xijan kuu xa, nani dakua'a ña'a-ia dani kunduu na'i koio-n xi'in-ia.

<sup>28</sup> Da'ya kuechi-da, kunduu na'i koio ka-n xi'in Jesucristu. Nux du'a kada koio-n, te du'a ma yu'u-ro nuu-ia, te ma kujanuu-ro nuu-ia hora na ndixi-ia. <sup>29</sup> Ka xini-n xa kida Jesucristu meni xava'a. Diuni jini koio-n xa ntdaa ñayiu ka kida xava'a ka kuu-i da'ya Ianyuux.

### 3

#### *N-ka nduu-n da'ya Ianyuux*

<sup>1</sup> Jira, jnaka va'a xemani ña'a Ianyuux mee-ro! N-danani ña'a-ia da'ya-ia, te ndaa xa vitna kuu-ro da'ya-ia. Xijan kuu xa, nani ña n-ka xini ñayiu ñuñayiu mee-ia, dani ñatu ka xini ña'a-i mee-ro tuku. <sup>2</sup> Ñani mani-da, ku'a mani-da, vitna kuu-ro da'ya Ianyuux, te ta dande'a ka-ia ñayiu ñuñayiu ntdaa xa ku kuu-ro. Hora na ndixi Jesucristu, te ku kuu mee-ro ná kuu mee-ia. Hora ijan, jini va'a-ro-ia. <sup>3</sup> Xndetu-ro xa ndixi Jesucristu, te xejoon-ro xa taxnuni-ia anu-ro. Meni xava'a kida mee-ia, te ñin ñin ñayiu xndetu mee-ia, juini-i xa kada mee-i ná kida mee-ia.

<sup>4</sup> ñin ñayiu, nux kida na'i-i kuechi, ñayiu xee ini kuu-i. Ñatu jandixa-i tnu'u Ianyuux, te xi'in tnu'u-ia tekuechi-ia-i. <sup>5</sup> Va'a xna'a-n xa n-kixi Jesucristu ñuñayiu xa dita-ia kuechi ñayiu. Nuncas ña n-kida mee-ia ni ñin kuechi. <sup>6</sup> ñin ñayiu, nux kunduu na'i-i xi'in Jesucristu, du'a ña kida na'i-i kuechi. ñin ñayiu, nux kida na'i-i kuechi, ta jini ka-i Jesucristu, te ta kutnuni ini ka-i nax n-kida-ia xaxe'e-i. <sup>7</sup> Da'ya kuechi-da, maxku juejoon koio-n xa danda'u ña'a ni ñin ñayiu. Nux kida ñin ñayiu xava'a, kida-i ná kida Jesucristu. Te ná kuu mee-ia, da kuu ñayiu jan. <sup>8</sup> Nux dani kida ñin ñayiu kuechi, kuu-i da'ya kui'na. Nde ki'na nuu n-kida kui'na kuechi, te dani kida na'i-i nde vitna. Xijan kuu xa n-kixi Da'ya Yñi Ianyuux ñuñayiu, xa danaa-ia ntdaa xa n-kida kui'na.

<sup>9</sup> ñin ñayiu, nux kuu-i da'ya Ianyuux, ma kada na'i-i kuechi, chi kuu-i da'ya Ianyuux. Ña kua'a-i xa kada ka-i kuechi, ña juini-i xa kada-i kuechi, chi da'ya Ianyuux kuu-i. <sup>10</sup> Du'a xini-ro jundu kuu da'ya Ianyuux te jundu kuu da'ya kui'na. Nux ña

kida ñin ñayiu xava'a, ñatu kuu-i da'ya Ianyuux. Nux ña xemani-i ñani-i ku'a-i, ñatu kuu-i da'ya Ianyuux.

*Na juemani tna'a-ro*

<sup>11</sup> Xa'a kuu tnu'u xá n-ka tekun nde ki'na nuu. Xá n-ka tekun xa io xa juemani tna'a-ro. <sup>12</sup> Maxku ku kuu mee-ro ná n-kuu taxa'nu tnetnu-ro, se n-xo nani Caín. Da'ya kui'na n-kuu Caín, te n-xa'ni-s ñani-s. Te, ¿nakuenda n-xa'ni-s ñani-s? Chi xaxe'e xa n-xo kida ñani-s xava'a, te n-xo kida mee-s xa u'u.

<sup>13</sup> Ñani-da ku'a-da, ñayiu ñuñayiu ma juemani ña'a koio-i mee-n. <sup>14</sup> Antecas xa jandixa-ro Jesucristu, n-kuu-ro ná kuu ndiyi. Vitna, ndaa xa ndito-ro. Xini-ro xa du'a kuu, chi xemani-ro ñani-ro ku'a-ro. ñin ñayiu, nux ñatu xemani-i ñani-i ku'a-i, dani kuu-i ndiyi. <sup>15</sup> ñin ñayiu, nux ña xemani-i ñani-i ku'a-i, kuu-i ná kuu ñin ñayiu xa'ni ndiyi. Te xna'a-n xa ñin ñayiu xa'ni ndiyi, ñatu tuu va'a-i xi'in Ianyuux. <sup>16</sup> N-dande'a ña'a Ianyuux xa xemani ña'a-ia mee-ro, hora n-xi'í Jesucristu xaxe'e-ro. Te io xa kuú mee-ro tuku xaxe'e ñani-ro ku'a-ro, nux ndoñu'u xa du'a koo. <sup>17</sup> ñin ñayiu, nux tuu va'a-i ñuñayiu, te xini-i xa ndoñu'u ñani-i ku'a-i, ko ña kundau ini-i-yi te ña xia'an-i xa ndoñu'u-i, te, ¿nanda kuu xa ja'an-i xa xemani-i ñani-i ku'a-i? Nux du'a kida-i, te ña ndaa xa xemani-i Ianyuux. <sup>18</sup> Da'ya kuechi-da, na dande'a-ro ñani-ro ku'a-ro xa ndaa xa xemani-ro-i. Va'a na ja'an-ro nuu-i, ko diuni na chindee-ro-i. Du'a dande'a-ro-i xa ndaa xa xemani-ro-i.

*Xaxe'e Jesucristu, ña ndoñu'u xa yu'u-ro nuu Ianyuux*

19 Nux du'a kida-ro, xini-ro xa ndaa xa kunduu-ro xi'in Jesucristu, te ña ndoñu'u xa yu'u-ro nuu Ianyuux. 20 Na'a Ianyuux ntdaa. Nux tekuechi ña'a anu-ro, ko ma yu'u-ro, chi xá n-ja'an Ianyuux xa nux xemani-ro ñani-ro ku'a-ro, du'a kunduu-ro xi'in mee-ia. 21 Ñani mani-da, ku'a mani-da, nux ña tekuechi ña'a anu-ro, ña ndoñu'u xa yu'u-ro nuu Ianyuux. 22 Ntdaa xa xijan-ro, te taxi-ia, chi jandixa-ro tnu'u ta'u tniu-ia, te kida-ro xa tna ini-ia. 23 Te xa'a kuu xa n-ta'u tniu ña'a-ia. Io xa jandixa-ro Da'ya Yii-ia, Jesucristu, te io xa juemani tna'a-ro, ñn-ro xi'in inka-ro. Du'a n-ta'u tniu ña'a-ia. 24 ñn ñayiu, nux kida-i xa ta'u tniu Ianyuux, kunduu-i xi'in Ianyuux te kunduu Ianyuux xi'in mee-i. Xá n-taxi Ianyuux Espíritu Ii, te kida Espíritu Ii xa na'a-ro xa kunduu Ianyuux xi'in-ro.

## 4

### *Espíritu Ianyuux xi'in se kuu anticristu*

1 Ñani mani-da, ku'a mani-da, maxku jandixa koio-n dava'a nga ñayiu ja'an xa kachitnu'u-i tnu'u Ianyuux. Kototnuni-n-yi, nux ndaa xa ja'an-i tnu'u Ianyuux, a nux ja'an-i tnu'u kui'na. Chi ñuñayiu, io kue'e ñayiu ka ja'an xa xian tnu'u-i tnu'u Ianyuux nuu ñayiu, ko ña ndaa. 2 ñn ñayiu, nux jandixa-i xa Jesús kuu Cristu, Ia kuu Da'ya Yii Ianyuux, te diuni jandixa-i xa kuu-ia Se kuu ñani tna'a xi'in ñayiu, te xandaa kuu xa ka kachitnu'u-i tnu'u Ianyuux. Du'a kutnuni ini-n xa n-tunda'a Espíritu Ianyuux mee-i. 3 ñn ñayiu, nux ñatu jandixa-i xa Jesús kuu Da'ya Yii Ianyuux te diuni kuu-ia Se kuu ñani tna'a xi'in ñayiu, kutnuni



ini-n xa ñatu kachitnu'u-i tnu'u Ianyuux, kutnuni ini-n xa ja'an-i tnu'u se kuu anticristu. Xá n-ka tekun xa kixi se kuu anticristu, te vitna tuu-s ñuñayiu.

<sup>4</sup> Da'ya kuechi-da, mee-n ka kuu da'ya Ianyuux, te xijan kuu xa ndaku ka mee-n dada se ijan. Taxnuni Ianyuux anu mee-n, te taxnuni kui'na anu mee-s. Ko kue'e kunxa'nu ka Ianyuux dada kui'na. Xijan kuu xa unu ndaku ka mee-n dada mee-s. <sup>5</sup> Se ijan, ka kuu-s se ñuñayiu. Xijan kuu xa, tnu'u ka ja'an-s kuu tnu'u ka jandixa ñayiu ñuñayiu, te ka xeka va'a ñayiu ñuñayiu tnu'u-s. <sup>6</sup> Ko mee-ro, ka kuu-ro da'ya Ianyuux. Ñayiu xini Ianyuux, ka xeka va'a-i tnu'u-ro. Ñayiu ña ka kuu da'ya Ianyuux, ña chinuu-i tnu'u-ro. Nux xeka va'a ñin ñayiu tnu'u-ro, te xini-ro xa taxnuni Espiritu Ianyuux anu-i. Nux ñatu chinuu ñin ñayiu tnu'u-ro, te xini-ro xa taxnuni se kuu anticristu anu-i. ñin kuu xandaa, ko inka kuu xa ña ndaa.

### *Ianyuux kuu Ia xemani ntdaa ñayiu*

<sup>7</sup> Ñani mani-da, ku'a mani-da, na juemani tna'a-ro, chi nux xemani tna'a-ro, kutnuni ini-ro xa taxnuni Ianyuux anu-ro. Nux xemani ñin ñayiu ñani-ro ku'a-ro, kuu-i da'ya Ianyuux te xini-i Ianyuux. <sup>8</sup> Nux ñatu xemani ñin ñayiu inka ñayiu, ta jini ka-i Ianyuux, chi Ianyuux kuu Ia xemani ntdaa ñayiu. <sup>9</sup> Hora n-tunda'a Ianyuux Da'ya Yii-ia ñuñayiu, n-dande'a ña'a-ia mee-ro xa xemani ña'a-ia. Idini Da'ya Yii Ianyuux io. <sup>10</sup> Xaxe'e xa jandixa-ro mee-ia, xtuu va'a-ro xi'in Ianyuux. Xaxe'e Da'ya Yii-ia, xemani Ianyuux ñayiu. Juini ña n-ka xemani mee-ro mee-ia, ko n-xemani ña'a

mee-ia mee-ro. N-tunda'a-ia Da'ya Yï-ia ñuñayiu, xa chiya'u-ia kuechi-ro, na n-xi'i-ia nuu curuxi.

<sup>11</sup> Ñani mani-da, ku'a mani-da, nux du'a n-xemani ña'a Ianyuux mee-ro, diuni io xa juemani tna'a mee-ro. <sup>12</sup> Nuncas ña n-xini ni ñin ñayiu xi'in nuu-i Ianyuux. Ko nux xemani tna'a-ro, du'a xini-ro xa tuu Ianyuux xi'in-ro te kida-ia xa xemani-ro mee-ia xi'in ñayiu. <sup>13</sup> Du'a kutnuni ini-ro xa kunduu mee-ro xi'in mee-ia te kunduu mee-ia xi'in mee-ro, chi xá n-taxi-ia Espiritu mee-ia. <sup>14</sup> Xi'in nuu mee-da, n-ka xini-da Da'ya Yï Ianyuux. Ka ja'an ndaa-da xa n-tunda'a Ianyuux Da'ya Yï-ia ñuñayiu, xa dakaku-ia ñayiu ñuñayiu, xa ma kuú koio-i xi'in kuechi-i. <sup>15</sup> ñin ñayiu, nux jandixa-i xa Jesús kuu Da'ya Yï Ianyuux, du'a kunduu Ianyuux xi'in mee-i, te kunduu mee-i xi'in Ianyuux.

<sup>16</sup> Du'a kutnuni ini-ro xa xemani ña'a Ianyuux mee-ro. Te du'a jandixa-ro xa xemani ña'a-ia mee-ro. Ianyuux kuu Ia xemani ñayiu. Nux xemani ñin ñayiu Ianyuux xi'in ñayiu, kunduu mee-i xi'in Ianyuux, te kunduu Ianyuux xi'in mee-i. <sup>17</sup> Du'a kida Ianyuux xa xemani-ro mee-ia. Te ma yu'u-ro nuu Jesucristu, na ndixi-ia xa ndadan-daa-ia ntdaa xa io. Chi juini dani tuu-ro ñuñayiu, ko ná kuu mee-ia da ka kuu mee-ro tuku. <sup>18</sup> Ñatu yu'u-ro nuu Ianyuux, chi kutnuni ini-ro xa xemani ña'a-ia mee-ro. Nux yu'u ñin ñayiu nuu Ianyuux, kuu xa ndetu-i xa kada u'u ña'a Ianyuux mee-i. Nux yu'u-i nuu Ianyuux, kuu xaxe'e xa ta kutnuni ini ka-i xa xemani Ianyuux mee-i, te ta xee ka-i xa juemani mee-i Ianyuux.

<sup>19</sup> Xemani-ro Ianyuux, xaxe'e xa n-xemani ña'a

Ianyuux mee-ro ki'na nuu. <sup>20</sup> ñin ñayiu, nux ja'an-i xa xemani-i Ianyuux, ko xini u'u-i ñani-i ku'a-i, kuu-i ñin ñayiu ja'an tnu'u vete. Nux nde'a-i ñani-i ku'a-i, te ñatu xemani-i-yi, ¿janda kua'a-i xa juemani-i Ianyuux, Ia ña nde'a-i? <sup>21</sup> Te xa'a kuu tnu'u n-ta'u tniu Ianyuux. Nux xemani ñin ñayiu Ianyuux, io xa juemani-i ñani-i ku'a-i tuku.

## 5

### *Ndaku ka mee-ro dada xa io ñuñayiu*

<sup>1</sup> ñin ñayiu, nux jandixa-i xa Jesús kuu Cristu, kuu-i da'ya Ianyuux te xemani-i Taa-i Ianyuux. Te nux xemani-i Ianyuux, diuni xemani-i da'ya Ianyuux. <sup>2</sup> Nux xemani-ro Ianyuux te jandixa-ro tnu'u ta'u tniu-ia, na'a-ro xa xemani-ro da'ya-ia tuku. <sup>3</sup> Nux xemani-ro Ianyuux, io xa jandixa-ro tnu'u ta'u tniu-ia. Te ñatu vee xa kada-ro xa juini mee-ia, chi taxnuni mee-ia anu-ro. <sup>4</sup> ñin ñayiu, nux kuu-i da'ya Ianyuux, du'a ndaku ka mee-i dada xa io ñuñayiu. Jandixa-ro xa Jesús kuu Cristu. Xaxe'e xa'a, ndaku ka mee-ro dada xa io ñuñayiu. <sup>5</sup> Ñayiu jandixa xa Jesús kuu Da'ya Yñi Ianyuux, mee-i ndaku ka dada dava'a nga xa io ñuñayiu.

### *Xa ja'an ndaa xaxe'e Da'ya Yñi Ianyuux*

<sup>6</sup> Na n-kixi Jesucristu ñuñayiu, n-ya'a-ia nuu ndute te n-ya'a-ia nuu niñi. Kuu ná kuu xa n-kixi-ia xi'in ndute xi'in niñi. N-ya'a-ia nuu ndute hora n-dajuendute ña'a Sua, te n-xatu niñi hora n-xi'i-ia xaxe'e-ro. Ja'an ndaa Espíritu Ianyuux xa du'a n-kuu, chi xandaa kuu Espíritu Ianyuux. <sup>7</sup> Andiu io uni xa ja'an ndaa xaxe'e Jesucristu: Taa-ro Ianyuux, xi'in Ia nani Tnu'u Ianyuux,

xi'in Espíritu Ianyuux. Te idini Ianyuux kuu-ia, ndruni-ia. <sup>8</sup> Te ñañayiu ya'a io uni xa ja'an ndaa xaxe'e Jesucristu: Espíritu Ianyuux, xi'in ndute nuu n-ya'a Jesucristu, xi'in ñiñi Jesucristu n-xatu. Te ñin nuu ka ja'an ndaa ndruni xa'a. <sup>9</sup> Nux ñin nuu ka ja'an ndaa uu seyhi, te io xa jandixa-ro xa ka ja'an-s. Ko yo ya'u ka xa ja'an ndaa Ianyuux, chi ja'an ndaa Ianyuux xaxe'e Da'ya Yhi-ia. <sup>10</sup> ñin ñayiu, nux jandixa-i Da'ya Yhi Ianyuux, te ja'an ndaa Espíritu Ianyuux anu-i xaxe'e xa'a. Te ñin ñayiu, nux ñatu jandixa-i xa ja'an Ianyuux, du'a ja'an-i xa ja'an Ianyuux tnu'u vete, chi ña jandixa-i xa n-ja'an ndaa Ianyuux xaxe'e Da'ya Yhi-ia. <sup>11</sup> N-ja'an ndaa Ianyuux xa n-kida Jesucristu xa kutuu va'a mee-ro xi'in mee-ia kuia ma jin ndi'i. N-ja'an ndaa-ia xa du'a koo xaxe'e xa n-xi'í Da'ya Yhi-ia xaxe'e-ro. <sup>12</sup> Nux jandixa ñin ñayiu Da'ya Yhi Ianyuux, tuu va'a-i xi'in Ianyuux, vitna xi'in nde kuia ma jin ndi'i. Ko nux ña jandixa ñin ñayiu Da'ya Yhi Ianyuux, ma kutuu va'a-i xi'in Ianyuux.

### *Inka io xa jan do'o ña'a-da*

<sup>13</sup> Kidava'a-da carta ya'a nuu mee-n ka kuu ñayiu ka jandixa Da'ya Yhi Ianyuux. Kidava'a-da nuu-n, xa kutnuni ini koio-n xa kutuu va'a koio-n xi'in Ianyuux kuia ma jin ndi'i.

<sup>14</sup> Kua'a-ro xa koo-ro confianza nuu Ianyuux. Nux kajan-ro ñin xa ndoñu'u-ro xa kada-ro xa juini mee-ia, na'a-ro xa nini ña'a-ia. <sup>15</sup> Te nux na'a-ro xa nini ña'a-ia, dava'a nga xa xijan-ro nuu-ia, diuni na'a-ro xa xá n-taxi-ia xa n-xijan-ro.

<sup>16</sup> Nux xini ñn ñayiu xa kida ñani-i ku'a-i kuechi, io xa kajan ta'u-i xaxe'e ñani-i ku'a-i. Io ñn kuechi, xa nux na kada-ro kuechi jan, te io xa kuú-ro xi'in kuechi-ro. Ñatu ja'an-da xa io xa kajan ta'u-n xaxe'e ñani-n ku'a-n kida kuechi ya'a. Ko io nga kuechi, xa nux na kada-ro kuechi jan, te ma kuú-ro xi'in kuechi-ro. Nux du'a kida ñani-n ku'a-n, te io xa kajan ta'u koio-n xaxe'e-i, te kada Ianyuux xa kutuu va'a-i xi'in-ia. <sup>17</sup> Ntdaa xa ña kuu xava'a kuu kuechi. Ko io kuechi ma kada xa kuú-ro nux kida-ro kuechi jan.

<sup>18</sup> Na'a-ro xa ñn ñayiu, nux kuu-i da'ya Ianyuux, ma koo xa dani kada ka-i kuechi. Chi neva'a Da'ya Yñ Ianyuux mee-i, te du'a ma kua'a kui'na xa kada-juexa ña'a-i xa kada ñayiu jan kuechi. <sup>19</sup> Na'a-ro xa n-ka nduu-ro da'ya Ianyuux. Te na'a-ro xa xejoon ñayiu ñuñayiu xa taxnuni kui'na anu-i.

<sup>20</sup> Na'a-ro xa n-kixi Da'ya Yñ Ianyuux ñuñayiu. Na'a-ro xa n-kida-ia xa kutnuni ini-ro jundu kuu-ia, n-kida-ia xa jini-ro Ianyuux Ndaa. Kunduu-ro xi'in Ianyuux Ndaa, chi kunduu-ro xi'in Da'ya Yñ-ia, Jesucristu. Ianyuux Ndaa kuu-ia, te kida-ia xa kutuu va'a mee-ro, xi'in mee-ia kuia ma jin ndi'i. <sup>21</sup> Da'ya kuechi-da, koo koio-n cuedado. Maxku jandixa-n santu kidava'a nda'a se ñuñayiu. Kunduu na'i koio ka-n xi'in Jesucristu, Da'ya Yñ Ianyuux Ndito. Du'a na koo.

**Tnu'u va'a tnu'u Jesucristo**  
**New Testament in Mixtec, Diuxi-tilantongo**  
**(MX:xtd:Mixtec, Diuxi-tilantongo)**

copyright © 2001 Wycliffe Bible Translators, Inc.

Language: Mixtec, Diuxi-tilantongo

Translation by: Wycliffe Bible Translators, Inc.

Mixteco, Diuxi y Tilantongo [xtd], Mexico

**Copyright Information**

© 2001, Wycliffe Bible Translators, Inc.

This translation text is made available to you under the terms of the Creative Commons License: Attribution-Noncommercial-No Derivative Works. (<http://creativecommons.org/licenses/by-nc-nd/3.0/>) In addition, you have permission to port the text to different file formats, as long as you do not change any of the text or punctuation of the Bible.

You may share, copy, distribute, transmit, and extract portions or quotations from this work, provided that you include the above copyright information:

You must give Attribution to the work.

You do not sell this work for a profit.

You do not make any derivative works that change any of the actual words or punctuation of the Scriptures.

Permissions beyond the scope of this license may be available if you contact us with your request.

**The New Testament**

in Mixtec, Diuxi-tilantongo

© 2001, Wycliffe Bible Translators, Inc.

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2014-04-30

---

PDF generated using Haiola and XeLaTeX on 22 Feb 2024 from source files  
dated 29 Jan 2022

601f9a87-70f6-56f7-8175-fc2dac9c9f9a